

REGOLAMENT TAL-KUMMISSJONI (KE) Nru 1452/2007**tas-7 ta' Diċembru 2007****dwar il-klassifikazzjoni ta' ċerti merkanziji fin-Nomenklatura Magħquda**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Komuni tad-Dwana ⁽¹⁾, u b'mod partikolari Artiklu 9(1)(a) tiegħu,

Billi:

- (1) Sabiex tkun garantita l-applikazzjoni uniformi tan-Nomenklatura Magħquda annessa mar-Regolament (KEE) Nru 2658/87, jehtieg li jkunu adottati miżuri li jikkonċernaw il-klassifikazzjoni tal-merkanzija li tissemma' fl-Anness ta' dan ir-Regolament.
- (2) Ir-Regolament (KEE) Nru 2658/87 iddefinixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli jghoddu wkoll għal kull nomenklatura oħra li hija kompletament jew parzjalment ibbażata fuqha jew li żżid magħha xi subdivizjoni oħra u li hija mwaqqfa fuq proviżjonijiet speċifiċi tal-Komunità, bil-ħsieb li tkun applikata tariffa u miżuri oħra relatati mal-kummerċ fil-merkanzija.
- (3) Konformi ma' dawk ir-regoli ġenerali, il-merkanzija deskritta fil-kolonna nru 1 ta' l-iskeda mnizzla fl-Anness għandha tkun ikklassifikata fil-kodiċi NM indikata fil-kolonna nru 2, minħabba fir-raġunijiet imnizzla fil-kolonna nru 3 ta' dik l-iskeda.

(4) Huwa xieraq li ssir kundizzjoni li informazzjoni fuq tariffa li torbot mahruġa mill-awtoritajiet tad-dwana ta' l-Istati Membri dwar il-klassifikazzjoni tal-merkanzija fin-Nomenklatura Magħquda iżda li ma taqbilx ma' dan ir-Regolament tista', għal perijodu ta' tliet xhur, tkompli tkun invokata mid-detentur, taht Artiklu 12(6) tar-Regolament tal-Kunsill (KEE) Nru 2913/92 tat-12 ta' Ottubru 1992 li jstabbilixxi l-Kodiċi tad-Dwana tal-Komunità ⁽²⁾.

(5) Il-miżuri li huma pprovduti f'dan ir-Regolament jaqblu mal-opinjoni tal-Kumitat tal-Kodiċi tad-Dwana,

ADOTTAT DAN IR-REGOLAMENT:

Artikolu 1

Il-merkanzija deskritta fil-kolonna nru 1 ta' l-iskeda mnizzla fl-Anness għandha tkun ikklassifikata fin-Nomenklatura Magħquda fil-kodiċi NM indikat fil-kolonna nru 2 ta' dik l-iskeda.

Artikolu 2

Informazzjoni fuq tariffa li torbot mahruġa mill-awtoritajiet tad-dwana ta' l-Istati Membri, li mhix skond dan ir-Regolament, tista' tkompli tkun invokata għal perijodu ta' tliet xhur skond Artiklu 12(6) tar-Regolament (KEE) Nru 2913/92.

Artikolu 3

Dan ir-Regolament għandu jidhol fis-seħh fl-ghoxrin jum wara l-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 7 ta' Diċembru 2007.

Għall-Kummissjoni

László KOVÁCS

Membru tal-Kummissjoni

⁽¹⁾ ĠU L 256, 7.9.1987, p. 1. Ir-Regolament kif emendat l-aħhar bir-Regolament tal-Kummissjoni (KE) Nru 1352/2007 (ĠU L 303, 21.11.2007, p. 3).

⁽²⁾ ĠU L 302, 19.10.1992, p. 1. Ir-Regolament kif emendat l-aħhar bir-Regolament (KE) Nru. 1791/2006 (ĠU L 363, 20.12.2006, p. 1).

ANNEX

Deskrizzjoni ta' l-oġġetti	Klassifikazzjoni (Kodiċi-NM)	Raġunijiet
(1)	(2)	(3)
<p>1. Tornikett (<i>slewing ring</i>), magħmul minn żewġ ċrieki konċentriċi ta' azzar mikwi fil-forġa, li wiehed minnhom għandu s-snien maqtughin fih.</p> <p>Iċ-ċrieki jistgħu jdur meta separati b'ringieli ta' bolberings ta' l-azzar jippermettu liċ-ċrieki li jdur.</p> <p>Iċ-ċirku ta' azzar bis-snien jipprovdi trasferiment tar-rotazzjoni tat-<i>torque</i>.</p> <p>Dan il-prodott huwa ddisinjat biex ikun inkorporat f'gaffa.</p>	8483 90 89	<p>Il-Klassifikazzjoni hija determinata bir-Regoli Ġenerali 1 u 6 għall-interpretazzjoni tan-Nomenklatura Maġħquda, Nota 2 (a) għal Taqsima XVI u l-kliem tal-kodiċi NM 8483, 8483 90 u 8483 90 89.</p> <p>Peress li t-tornikett, meta tikkunsidra l-funzjoni tiegħu, jippartjeni għal prodotti inklużi f'titlu ta' Kapitolu 84, klassifikazzjoni f'titlu 8431 bhala parti minn gaffa hija eskluża.</p> <p>M'għandux ikun ikkunsidrat bhala "ger jew settijiet ta' gerijiet" ta' subtitlu 8483 40 għaliex hu jikkonsisti f'ċirku wiehed bis-snien.</p> <p>It-tidwir (<i>slewing</i>), li jsir permezz tas-snien, jiddetermina l-funzjoni tal-prodott u għalhekk, it-tornikett għandu jkun ikklassifikat bhala element tat-trasmissjoni, ipprezentat separatament f'subtitlu 8483 90 89.</p>
<p>2. Vettura bi tliet roti, hekk imsejha "<i>Trike</i>", b'magna li taqbad bi xrara bil-pistuni b'kombustjoni interna bil-moviment alternat, ta' ċilindrata ta' 1 584 ċċ.</p> <p>Il-vettura ma għandhiex qafas u hija ddisinjata biex iġġorr żewġ persuni.</p> <p>Hija mghammra b'manubriju u b'mekkanizmu li jidderieġi bhal dak tal-muturi.</p> <p>Il-vettura hija mghammra wkoll b'gerboks li għandha erba' gerijiet ta' trasmissjoni 'l quddiem, ger ta' trasmissjoni lura, u differenzjal.</p>	8703 23 19	<p>Il-klassifikazzjoni hija determinata mir-Regoli Ġenerali 1 u 6 għall-interpretazzjoni tan-Nomenklatura Maġħquda u l-kliem tal-kodiċi NM 8703, 8703 23 u 8703 23 19.</p> <p>Għalkemm il-vettura hija misjuqa permezz ta' manubriju u għandha d-dehra ta' mutur hi ma tistax titqies bhala mutur ta' titlu 8711, minhabba l-preżenza tal-ger ta' trasmissjoni lura u d-differenzjal.</p> <p>Għalhekk, il-prodott għandu jkun ikklassifikat bhala vettura bil-mutur ta' għamla aktar semplici, iddisinjata għat-trasport tal-persuni, ta' titlu 8703. (Ara n-Noti ta' Spjega SA għal titlu 8703, it-tieni paragrafu).</p>